

Publication: Desh Bandhu

Date: 29.11.2016

Edition: Delhi

Page Number: 12

पीटर इंग्लैंड ने पेश किये हैंडलूम परिधान

नई दिल्ली। आदित्य बिरला फैशन एंड रिटेल लिमिटेड (एबीएफआरएल) के मेन्सवेयर ब्रांड पीटर इंग्लैंड ने सरकार के इंडिया हैंडलूम ब्रांड के साथ साझेदारी करते हुये पुरुषों के लिए डिजाइनर हैंडलूम परिधान उतारे हैं। कपड़ा मंत्री स्मृति ईरानी की मौजूदगी में इस करार की आज यहां घोषणा की गयी और इस मौके पर ईरानी ने पीटर इंग्लैंड के हैंडलूम से बने नये परिधान भी पेश करते हुये कहा कि प्रमाणिक हैंडलूम उत्पाद को सदैव ही भारतीय उपभोक्ताओं के करीब पाया गया है। पीटर इंग्लैंड के साथ यह साझेदारी बुनकरों को बाजार में अपने उत्पादों को उपलब्ध करा कर इस मांग को पूरा करने में सहायता करेगी। पीटर इंग्लैंड के ब्रांड प्रमुख मनीष सिंघई ने कहा कि बुनकरों के हस्तशिल्प एवं भारतीय हैंडलूम उद्योग की समृद्ध विरासत को सेलिब्रेट करने के उद्देश्य से पीटर इंग्लैंड ने यह करार किया है।